

УДК 821.512.145

Р.Ф. Харрасова

РӘШИТ ӘХМӘТҖАНОВ ИҖАТЫНДА ПОЭМА ЖАНРЫ

В статье анализируются лиро-эпические произведения известного татарского поэта второй половины XX века Р. Ахметзянова (1941–1995), написанные в разные периоды его творчества. Исследуя их, автор приходит к выводу, что в них отражается судьба советских людей, историческая документальность сочетается с поэтической выдумкой, а условность с реалистичностью. В манере изложения автора прослеживается связь с предшествующей национальной литературой, с художественными традициями мусульманского Востока и европейской поэзии. В своей самой известной и метафоричной поэме «Бишташ» Р. Ахметзянов выдвигает идейные, нравственные и культурные ценности, пострадавшие народом в многовековой истории. В целом, творчество Р. Ахметзянова ценно тем, что проникнуто духом борьбы за защиту Родины, сохранение своей нации, родного языка, традиционной морали.

Ключевые слова: Р. Ахметзянов, поэма, художественные традиции, культурные ценности.

Милли рухлы шагыйрь Рәшит Әхмәтҗанов хакында уйлый башладыңмы, күнелне үкенеч хисе кузгатып жибәрә: исән чагында иҗатка бәяне төрле премия-бүләкләрдә чагылдыручы хакимият тә, Татарстан Язучылар берлеге дә аңа игътибарсызрак булды, тәнкыйть исә язганнарын тиеш дәрәҗәдә бәяләмәде, ачмады. Р. Әхмәтҗан поэзиясе галимнәр тарафыннан аз яктыртылды, аның хакында, нигездә, җитди тәәсирле сүз һәм образлы нәфис шигърият тәмен аңлаган, чын кешене кадерләргә теләгән каләмдәшләре язды. Шуннысы да сөендерә: ул һәрвакыт халыкның яраткан каләм иясе, исеменә-намусына тап төшермәгән көрәшчесе иде, ярый әле бик хаклы рәвештә бары тик милләт алгарышына хезмәт иткән һәм милли эчтәлектәге иҗат өчен генә бирелә торган Г. Исхакый

исемендәге әдәби премия белән бүләкләнәп өлгерде.

* * *

Рәшит Әхмәтҗанов бала чагынан ук каләм тибрәтә, армия чорында да, хезмәт вахтасында эшче булып басып торганда да язуын туктатмый, ә инде университет елларында бары тик шигърият белән яши башлый, чөнки бу вакытта татар бүлегендә чын мәгънәсендә иҗат атмосферасы хакимлек итә, югары уку йортының талантлы яшьләре, зур һәм көчле дулкын булып, үзләрен шунда ук таныта да башлаган әдәбият мәйданына үтә.

Рәшит Әхмәтҗановның вакытлы үзәк матбугатта исеме илленче елларның ахырларында күренә башлый. 1957 елда Әлмәттә нефтьчеләр газетасына беренче шигърьләрен китергәч, аларның камиллегенә гажәпләнгән

редактор белән секретарь, ышанырга-ышанмаска белмичә, 16 яшьлек егеткә әдәби сынау уздыралар, яңа эсәр яздырып карыйлар [Галиев, б. 7]. Ул әле аннан соң да иҗат кешеләрен иртә ачылган таланты белән шаккатыра. Әдәбиятка бик иртә килүенә карамастан, Р. Әхмәтжанов поэма иҗат итүгә җитмешенче еллар ахырында гына керешә. Шагыйрьнең 1980 елда басылган «Исәннәр моңы» эсәре – лирико-драматик поэма. Анда Бөек Ватан сугышына бәйле вакыйга-күренешләр, шул чор кешеләренең уй-кичерешләре тасвирлана, һәм алар яңа заман хикәяләнүчесенең сюжетта урын алган геройларга, аларның эш-гамәлләренә мөнәсәбәтә белән үрелеп бара.

«Исәннәр моңы»нда лирик як өстенлек итә, эпик хикәяләнү аерымы фрагментлардан гына оеша. Аны укыганда, шагыйрьнең зур иҗтимагый-тарихи чорны кешеләр язмышы аша, эчтәлек җиңел аңлашылырлык итеп чагылдыруда кыенлык кичерүе сизелә. Дөрәс, Р. Әхмәтжан тәүге күләмле эсәрен язуга билгеле бер хәзерлек белән килә. Аның җитмешенче елларда күренеп алган циклы («Сугышы», ««Пәһлеваннар» спектакленнән алты шигырь»...), я булмаса, катлаулы төзелешле, күләмле шигырьләре («Мәңгелекне дәвам итәбез», «Балачак», «Башлыйбызмы?») поэма жанрына таба баруда тәүге адымнар була. Хәер, «Исәннәр моңы»н без Р. Әхмәтжановның икенче поэмасы дип саныыйбыз. Тәүге тапкыр «Моңлану» жыентыгында (1991) дөнья күргән «Язлар быел соңга

калды» эсәрен, стиль үзенчәлегә, образлар системасы, лирик герой яссылыгыннан карап, җитмешенче елларда язылган поэма жанрындагы тәүге тәҗрибәсе булырга тиеш дип фаразлыйбыз. Тупланмадагы текстларның, нигездә, язылу вакыты тәртибендә урнашканлыгын да исәпкә алсак, әлегә фикеребез тагын да ныгый. «Язлар быел соңга калды»да шагыйрь лирик миннең туган җиренә, иленә Мәхәббәтен фәлсәфи планда, хис-кичерешләр эзлеклелегендә сурәтли. Герой үзгел кошлар янәшәсенә куеп карый, аның өчен торналар, сыерчыклар, карлыгачлар туган җир белән бәйләнүчеләр, хакыйкәт эзләгән диңгезченең аңа әманәтен илтүчеләр, серләрен тыңлаучылар булып тора. Эсәрнең сюжеты юк, анда фикер үстерелеше генә күзәтелә, ул күләмле лирик шигырьгә якын тора һәм аның лирик поэма дип аталуы шартлы.

Р. Әхмәтжановның «Исәннәр моңы»ның композициясенә һәм эчтәлегенә соңрак сизелерлек үзгәрешләр кертүе аның лиро-эпик жанрдагы тәҗрибәсеннән канәгать калмавын күрсәтә. Шагыйрь хәтта уңышлы башланып киткән сыман беренче строфаны ук үзгәртә: вакыйга-күренешләргә килеп керүне инде гомуми сүздән түгел («Кояш баткач, / Кем эзләми икән / Күңеленә якты бер кыйбла»), туп-туры ситуациядән башлай («Җилкапкасын шакымыйча гына / Узып киткән булсам ни була...»). Яңа вариантта күзәтелгән эреле-вакылы аңалыкларның барысы да поэманы камилләштерүгә, анда барган хәрәкәтне эзлекләрәк итәргә, ге-

ройларны үзара ныграк бәйләргә булыша. Житмешенче еллар ахырында эсәрнең хикәяләүче герое ятимә апа белән очрашса, яңа вариантта эби кешенең сугышта югалган сөйгәнә Рәхимжанга бәйле хәсрәтләрен, уйларын уртаклаша. Ләйсәннең егеткә сөйләгәннәре шактый үзгәреш кичерә, озынайтыла. Икенче версиянең башлам өлешендә төрле лирик геройларга караган текстлар аерып куела, кушылып китми, шул сәбәпле эчтәлек жиңелрәк аңлашыла. Рәхимжан хатына кергән үзгәрешләр, баш өлешнең традицион калыпка якынайтылуы, «Басыйр бәете»нең кыскартылуы шулай ук поэманың сәнгатьчә эшләнешенә уңай тәэсир иткән.

«Исәннәр моңы»нда Ләйсән һәм аңа гашыйк Рәхимжан белән Басыйр исемле ике дуслык үзара мөнәсәбәтләре һәм илдә барган вакыйгалар белән тыгыз үрелгән язмашлары үзәккә куела. Рәхимжан сугышта үзен батырларча тота һәм вафат була, ә менә Басыйр, сөйгәнә хакына дип, үлемнән качып калырга тырыша һәм исән кала. Туган авылына исән-имин әйләнеп кайтса да, аның гомер юлы Рәхимжанны оныта алмаган Ләйсәннеке белән кушылмый. Куркаклыгы фаш ителгән Басыйр өчен яшәү газәпкә эверелә. Поэманы камилләштергәндә, Р. Әхмәтжанов, текстның тәэсир көчен арттыру максатыннан, Басыйр хисләрен тәфсилләрәк сурәтли, аның жан газәбын тирәнәйтебрәк күрсәтә. Халык өчен яшәү, бар көченә илгә хезмәт итү, авыл кешесенең тормышын кайгырту да ир

күңелендәге авыр хисләргә тоныкландырмый. Бер караганда, Басыйр – чын мәгънәсендәге тискәре герой да түгел. Ул сугышка барган, фашизм белән көрәшкән, эмма хәлиткеч моментта дошманга каршы граната тотып ыргылмаган һәм шул сәбәпле «хыянәтче»гә эверелгән. Дуслы Рәхимжанның рухы (фантомы), энә шуның өчен, аның ике ярны кушып салган асылмалы күпереннән дә чыгарга теләми.

«Исәннәр моңы»ның фольклор белән бәйләнешләре тыгыз. Рәхимжанның Ләйсән күңелендә сакланган такмагы, сугыш чоры жырлары кабатланып килеп, поэманың тәэсир көчен арттырган, тормышчан иткән, бүгенгә узган белән бәйләүдә катнашкан. «Исәннәрнең моңы булып жир өстендә йөргән» Моңлы аваз сүзләре дә шул ук вазифаларны башкара. Автор поэмада борынгыдан килгән гадәт-йолаларны – авыл халкының асылмалы күпер янында күрешүләрен, озатып калу, каршы алуларын, ераклардагы якыннарын, хәвефкә тартаннарны дога-теләктә көтүләрен жанландыра. Ике гашыйк татар егетенең язмашы һәм матур әдәбиятта, һәм фольклорда чагылыш тапкан Мәжнүн, Таһирларныкына янәшә куела. Әсәрдән шул аңлашыла: Ватан иминлеге өчен көрәш барганда чын ир кеше, хәтта сөйгән ярлары белән күрешү хакына да, үлемнән качып калырга, яу кырында үзен куркакларча тотарга тиеш түгел.

Сугыш чорларының кайтавазын тасвирлаган, үткән һәм бүгенгә кушкан, мэхәббәт һәм нәфрәт, дуслык һәм аңа хыянәт,

батырлык һәм куркаклык турында уйлаткан лирик-драматик «Исәннәр моңы» укучыда артык зур уңыш казанмый. Р. Әхмәтжановның 2014 елны дөнья күргән икетомлыгында язылу вакыты 1988 дип билгеләнгән «Карачкы» поэмасының да, идея эчтәлеге тирән булса да, сәнгати яктан шагыйрь мөмкинлеге дәрәжәсендә язылмаган сыман. Әлеге поэмада узган гасыр дәвамында ил, халык башына төшкән хәсрәтләр, тарихи-сәяси вакыйгалар аерым кеше язмышы, гаилә тарихы аркылы яктыртыла.

Фольклордан килгән элементлар «Карачкы»да тагын да күбрәк. Әсәр беренче битләреннән үк халык йолаларын, гадәтләрен, татарның уйлау-яшәү рәвешен сөйли башлый. Р. Әхмәтжанның махсус рәвештә үзенчәлекле исем бирелгән Шигърия ханым фал ачып, авылга кайтып төшкән «Карачкы»ның кемлеген белә һәм сугыштан чит милләт кызына өйләнеп кайткан Төрөк Садыйгының килчәгеннән дә хәбәр бирә: «Фал китабын яба Шигърия, / Әллә ниләр тагын күренер. / Әнә анда Караком чүлләре, Мари урманнары... / Һәм Себер!» Болай эшләп, автор укучысының тарихи хәтерен яңарта һәм аны тасвирланачак вакыйгаларны кабул итүгә әзерли.

Поэма берничә үлчәмдә язылган, эмма алар катгый рәвештә сакланмый, шул сәбәпле ритмика бозылган урыннар шактый. Бу, үз чиратында, строфаларны авыр укылышлы итә. Шагыйрь кайвакыт, ритмик буыннарны калдырганда да, мах-

сус эффект өчен, аларны юлларга төрлечә бүлә, һәм строфаларның аһәңенә үзе теләгән яңгыраш бирә. Фикергә, теге яки бу күренешкә, үзгәрешкә игътибарны арттыру максатыннан ритмиканы бозу очраklары да юк түгел. Боларын инде Р. Әхмәтжан кулланган махсус алым дип карарга кирәк. Түбәндә аның уңышлы мисалын китереп узыйк:

Йокламый карачкы.
Күз йомса,
Йөрәге ыңгырашып уята.
Йөрәге кычкырып уята.
Таң ата.

Поэмага әледән-әле «Идегәй» үлчәмен һәм аның поэтик сәнгати алым-чараларын файдаланып язылган өзекләр килеп керә. Нәкъ менә «Карачкының шәжәрәсе»нең дастанны искә төшертерлек ижат ителүе – авторның зур табышы. Белгәнәбезчә, «Идегәй»нең Туктамыш белән таныштыру өлеше – санау аһәңе дә булган тыныч хикәяләү тонында башлана, аңа экренләп янәшәлекләр, каршылыклар үтеп керә. Инде «Карачкы»га мөрәжәгать итик:

«...авыл саен бер галим,
Сабагыңны ал, бала.
Мөгаллимнең һәр сүзен
Күңеленә сал, бала.
Күренмәснә – күрергә,
Табылмасны – табарга,
Югалганны юлларга
Өйрәтте ул аларга.

Татар мөгаллименен кемлеген, илгә нинди хезмәт башкаруын сөйләүдән этәрелеп китеп, шагыйрь халыкның борынгыдан килгән эчке тарткалашлары, шул

сәбәпле бүленеп, таралып бетүе, дошманнан жиңелүләре, житмәсә, талаучыларның да «бар асылны сайлау»лары хакында сөйли. Поэмада «Идегәй» белән тирәнгә яшеренгән бәйләнешләр еш тоемлана. Идел буенда барган сугышларга ишарәләүче юллары, төрле гыйбрәтле сүзләрне укыганда, Идегәй тавышы ишетелгән кебек, аның кисәтүләре-киңәшләре искә төшә:

Ил таланып таралса,
Ташларына куй башың...
Бәхетенне табыша
Урланмаган Кояшың!

Әсәр үзгәртеп кору елларында язылса да, анда метафорик, яшеренеп әйтелгән карашларга биниһая зур урын бирелгән. Әлеге күренеш, шагыйрьнең һаман да саклануына, хәл-күренешләренә, вакыйгаларны турыдан-туры сөйләп чыгу һәм фикерләрен ачыктан-ачык әйтеп бетерү кебек жиңел юлдан китмичә, образлы житкерү омтылышына бәйле. Бу урында, бигрәк тә чит милләт кешесе яисә бүгенге укучы эчтәлекне яхшырак аңласын өчен, поэма эчтәлегенә сизелерлек үзгәрешләр кертергә кирәклекне дә әйттик. Автор һич югы «Карачкы»ның кайларда сугышуын, кай яклардан өйләнәп кайтуын аз гына булса да тәгаенләштерсә, томанга төреп бирмәсә, әсәрнең эчтәлегенә ныграк, дөресрәк аңлашыла. Сугыштан ияреп кайткан киленне төрекләр төрекмәннәрдән кәргән дип санаган һәм шундый ук әйтәлештә очрамаган Әмен дип атау да отышлы түгел. Әлеге исем, поэманың аерым өлеш-

ләре, анда чагылыш тапкан һәм нигездә Төрөкмәнстан территориясен биләгән Караком чүле, башка кайбер детальләр героиняны, төрек гүзәленнән дә битәр, төрекмән кызы дип күзаллата. Дөрес, поэмадан кызның Ватаны Төркия дип күрсәтелә: ул хакимият тарафыннан шунда яшәгән туганнары белән хат алышуда гаепләнә. Садыкның кайсы сугыштан өйләнәп кайтуын ачыклау өчен, тарихны яхшы белергә, поэмадан төрле жиргә сибелгән фактларны жыеп берләштерергә, уйлап утырырга кирәк. Әсәрне уку барышында жавабы табылмаган күп сораулар туа. Мәсәлән, Карачкы утызынчы елларда авылдан сөрелә, сугыш башлана, Әмен әле – имчәк бала белән генә...

«Карачкы»ны кайбер ноктадан камилләштерү зарурлығы таләп ителсә дә, идея эчтәлегенә белән, биргән гыйбрәткә һәм киңәшләргә белән, ул гаять тирән язылган. Анда сүз узган гасырда СССР дигән илдә яшәгән халыклар кичергән авырлыклар һәм әлеге авырлыкларның махсус тудырылуы, кеше гомеренә бәһасез булуы, һәркемнең куркыту-жәзалау этаптарын узуы турында бара. Халык бәхеткә өчен дип, миллионнар гомере хисабына төзелгән илдә эчкә сәясәтнең юнәлешен һәркемнән дошман эзләү һәм аны юк итү, кешене ачылык, хәтта көчә житмәгән хезмәт белән юкка чыгару һәм башка шундый яман күренешләр билгели. Әсәрне Ватанын, ирен сагынып яшәгән, совет кешеләргә белән бергә тормышның барлык авырлыкларын кичергән,

баласын исән калдырырга дип кырдан алып кайткан бер уч башак өчен Себергә сөрелгән Әмен кичерешләре, ач, этиле килеш ятим булган баланың елаулары бик тээсирле итә. Кеше драмасын тудыруга автор тәфсиллә тасвирлар, чагыштырулар, мөмкин булганның каршысына, янәшәсенә көтелмәгәнне, ышанасы килмәгәнне кую, ярашмаганны яраштыру, сыймаганны сыйдыру һәм башка алымнар ярдәмендә ирешә:

Дөньямың жылысы калган
Әнкәм учакларыңда,
Тәмугка китеп барганмын
Егет кокакларыңда...

Күрәбез ки, мисалда жылының төрле зурлыктагысы, дәрәжәдәгесе (учак, дөнья жылысы, тәмуг) искә алына, алар ярдәмендә гадәти күзаллаулардан читкә чыккан күренешләр тасвирлана; «Кочакта тәмугка бару» исә бөтенләй акылга сыймаслык фикер йөртү рәвешендә кабул ителә, һәм болар Р. Әхмәтжановның укучыны сискәндереп жибәрерлек сәнгати табышлары булып тора. Поэма сөекле хатынын, улын, күпсанлы авылдашларын югалткан «Карачкы»ның Әмен каберенә барганда яшәү, үлем, тормыш кануннары, ижтимагый үзгәрешләр турындагы уйларын сөйләү белән тәмамлана.

Узган гасыр ахыры татар халкының үткәннә, бүгенгесенә, киләчәгенә бәйлә кыю фикерләрен, хыял-омтылышларын сәнгатьтә, вакытлы матбугатта чагылдыру мөмкинлекләре тудыргач, Р. Әхмәтжан каләмә ижтимагый-сәясәт-тарихи юнәлештә тагын

да активлаша. Шагыйрь тарихи үткәнне бары тик эпик әсәрләрдә, күләмле текстларда гына киң һәм тирән, тәфсиллә чагылдырып, ягъни чын мәгънәсендә ачып булганны аңлап эш йөрткән. Ул, чор алып килгән мөмкинлекләренәң вакытлыча гына булуын фаразлагандай, ашыгып-ашкынып, поэмалар яза. Рәшит Әхмәтжановның, алда телгә алынганнардан тыш, Үзгәртеп кору елларының башында ук ижат иткән «Бишташ» (1987), «Аучылар кибетендә» (1988) һәм язылуыннан күпкә соң басылган «Карга каргышы» (2001) әсәрләре бар.

Лиро-эпик мирасы шактый булса да, Р. Әхмәтжановны чын мәгънәсендә поэма остасы сыйфатында «Бишташ» таныта, һәм ул шагыйрь ижатында, чыннан да, яңа этап башлануны сөйли. «Бишташ» 1987 елда «Казан утлары»ның дүртенче санында басыла, шунда ук әдәби жәмәгатьчелектә югары бәясен дә ала. Аны укыйлар, өйрәнәләр, югары уку йортларының уку планнарына кертеләләр, аның турында сөйләләр, язалар һәм поэма Р. Әхмәтжанның иң билгеле әсәренә әверелә.

«Бишташ» Р. Әхмәтжанов поэзиясен яңа ассоциацияләргә, читләтеп әйтүләргә корылган троплар белән баета. Моннан тыш, шагыйрь ижатында элек күренгән образлар да яңа контекст эчендә бөтенләй башкача ачылып китә. Шуларның иң калкуы – таш образы. Р. Әхмәтжановның тулы бер ижатын таш концепты ноктасыннан тикшереп, күләмле монография язарга мөмкин. Әлегә образның

шагыйрь ижатында актив кулланьшта йөрүен тормышының бер этабы, шул этапта үзләштергән һөнәре белән генә бәйләп карау дәрәс булмас. Шуньсы хак: Р. Әхмәтҗан – татар поэзиясендә әлеге образны сизелеп торырлык күп һәм төрле мәгънә эчтәлеге салып кулланучы. Таш Р. Әхмәтҗановта символ да, метафора да, әдәби деталь дә булып килә һәм шәхеснең, милләтнең рухи-матди яшәшеш, тормыш фәлсәфәсен тирәннән ачуга хезмәт итә. Әлеге образны куллану ешлығы, аңа йөкләнгән мәгънә төрлеләге һәм контекст үзенчәлеге ноктасыннан чагыштырганда, башка һичбер шагыйрь Р. Әхмәтҗан белән ярыша алмый сьман.

Таш дөнъя әдәбиятында тарихи хәтерне чагылдыручы образ буларак билгеле. Шул ук вакытта ул ныклык, көч, тотрыклылык һәм башка күпсанлы мәгънәләрне аңлата. Аларның һәрберсе Р. Әхмәтҗан поэзиясендә чагылыш тапкан. Дәрәс, шагыйрь тормыш авырлыклары, шул авырлыкларны күргән башларны, кешене таштан да катырак-ныграк саный, һәм каты күңелләрне дә йомшаткан хатын-кыз, мэхәббәт барлығын, ташларны да елатырлык югалтулар күпләген дә сөйли:

* * *

Таш дисеңме? Ташны бит мин каты
димим,
Әллә башка катылыклар күп
күргәнгә.
Сине уйлап уелам да, һәм кинәттән,
Нәфис чәчәк булып калам мин бер
мәлгә.

/.../

Дус чәчәкләр күптән шинде.
Күзәтәм мин
Йөргәннәрен яфраklarның күктә
очып.
Берсе энә мәңгелеккә ятып калды,
Болындагы таудан төшкән ташны
кочып.
Аны жәлләп таш елармы, таш
эерме?
Калганнары күктә очып күп
йөерме?

Мөселман әдәбиятында таш төшенчәсенең изге кәгъбә ташына, шайтанны куу һәм гөнаһлыларны жәзалау йоласына яисә күктән жәза рәвешендә төшкән яшен ташына бәйле эчтәлекләре дә бар. Р. Әхмәтҗанның «Синме?» әсәрендә бу яссылыктагы күчәмлелек күзәтелә: «Һәм бар кеше бер кешегә таш бәргәнне – / белмәдеңме?». Соңгы чор әдәбиятларында да таш, еш кына, жәза коралын, урынын (таш зиндан) белдерә, кешенең үлеме (кабер ташы) турында сөйли. Р. Әхмәтҗановның «Шигыремнең күчәрмәсен сорый» әсәрендә мондый юллар бар: «Таш төрмәне / Кабер ташларына / Бүлгәләсәң, житми калыр күк». Авырлыкка дучар булган татар кешесе, бәгыремә таш утырды, ди. Тормышның башка күренешләренә дә таш төшенчәсе ярдәмендә мөнәсәбәт белдерүче әйтем-мәкальләребез шактый. Әйттик, «башка таш яудыру» кебек гыйбарәне шагыйрь үз әсәренә шушы рәвешчә трансформацияли: «Хакыйкәтне жанда яшәткәнгә, / Ташлар ява төнлә тәрәзәмә». Исламгача таш табигать һәм ирлек көчен чагылдырган. Ул башка халыкларда да табыну объекты: аннан ир һәм

хатын-кыз мөнәсәбәтләренә, жан ясаучы көчкә ишарәләүче фигуралар гәүдәләндерелгән, таштан пирамидалар корганнар, шулардан бигрәк тә караларын чиктән тыш изгеләштергәннәр. Күктән иңгән ташлар, бигрәк тә каралары түбән һәм югары дөнъяны бәйләүче чара булып торган. Кыскасы, Р. Әхмәтжанов кебек рухи ныклыгы, көрәшчелеге белән дан тоткан ирләр шигъриятендә таш лексемасының гаять күп кулланылуы табиғый.

Таш концепты Р. Әхмәтжанның күбрәк тирән фәлсәфи эчтәлектәге әсәрләрен бизи, теге яки бу уй сөрешен тудыруда, фикерне жыйнаклауда, бер ноктага туплауда катнаша. Белгечләр, таш, тау, агач, кыя һәм кайбер башка предметлар, символ буларак, үзара береккән, ди. Әлеге бәйләнешне тагын да киңәйтсә булыр иде. Бу күренеш Р. Әхмәтжан әсәрләрендә дә очрый. Тау – яр – чуерташ – тауташ образларының үзара бәйләнешләренә бер мисал: «Тауларга менсәм дә уй килә»; «Ярларга таянып торсам да»; «Нәп-нәни чуерташ ясадым»; «Таш белән бәрдем мин, таш белән» («Ак гөһәһ»). Р. Әхмәтжанда таш һәм су янәшәлегә (чуерташ – инеш, таш яр – елга, кыя – диңгез; таш – тамчы, таш – ташкын...) аеруча еш күзәтелә: «Тиздән, улым, / сайрар кошлар кайтыр / Диңгезләрнең ташлап таш ярын»; «Нинди генә ташкын бәрми миңа, / Нинди генә ташлар бәрелмиләр!» һ.б. Шагыйрьнең таш төшенчәсен кулланып ясаган метафора-символлары арасында үтә оригинальләре бар:

«Ил ташына – тау башына / Ак болытлар куналар» һ.б.

Р. Әхмәтжан поэзиясендә таш шулай ук гөл, баш, кала, янартау, яшь, уй һәм башка образлар белән дә оядаш булып килә: «Ташны каты димим, /.../ Чәчәк булып калам мин бер мөлгә», «Таш өстендә гөлләр...». Шагыйрь үзара береккән образлар ярдәмендә (уй – дулкын – таш) бөтенләй көтелмәгән ассоциацияләр тудыра; хәтер, үч, уйларның символы булган ташның төрләре аларны күләм ноктасыннан яисә башка яктан сыйфатларга да мөмкин:

Йөгерек-йөгерек дулкыннарда
Йөгере генә күңел.
Күңелдәге чуерташлар
Бер дә жиңелдән түгел.
/.../ Уйларым ага-ага да
Тирән суларга бата.
Я, дулкын бәргән балык күк,
Яр ташларына ята.

(«Йөгерек-йөгерек дулкыннарда»).

Чираттагы мисалда, әйттик, таш һәм баш көрәшче герой кулындагы корал-чарага әверелә, без лирик мин уеның һәм гамәленең үзара бәйләнгәнлеген күрәбез: «Таш белән бәрдем мин, таш белән, / Баш белән бәрдем мин үлемгә». Р. Әхмәтжанов «Биш-таш» поэмасын язуга энә шулай – таш төшенчәсеннән еш һәм даими файдалана-файдалана, аның ярдәмендә нинди зур проблемаларны күтәрәп була дип уйлана-уйлана килә, еллар дәвамында бу юнәлештә тәҗрибә туплый.

«Бишташ» атамасы таш символының поэмада төрле яссылыкларда ачыласына һәм текстның

композицион үзенчәлекләренә (төп бүлекләр санына) ишарәли. Эпиграф һәм «Поэмага чакыру» дип исемләнгән Кереш исә укучыны әсәрдә барачак вакыйга-күренешләренә кабул итүгә әзерли. Әлеге Кереш һәм соңгы структур кисәк «Поэма белән сабуулашу» поэмага бөтенлек рәвешенә бирә. Шагыйрь сайлаган төзелеш борынгы татар әдәбиятындагы тартмалы композицияне искә төшерә. Әсәрнең Кол Галидән алынган эпиграфы логикага сыешмавы белән сискәндәрә: «Таш батмыйча, / Су өстендә йөзеп йөрдә...». Урыс баскыннарын Болгарга яу белән чабудан туктату, янәшә территориядә көн иткән халыкларны дуслыкта яшәтү максатыннан төзелгән илара шартнамәдә, судагы таш өскә калыкса һәм колмак суга батса гына ике ара бозылып, дип әйтелгән була. Димәк, бүгенгенең шагыйре дә әлеге шартнамәдә бирелгән вәгъдәләренә тарих дәвамындамы, бер чордамы бозылганлыгы хакында сөйләргә тели. Ташның суда батмавыннан хәбәр сөйләнәчәк ситуацияләренә алдан ук гиперболаштырып жибәрә.

«Бишташ» рефлексияләре нигезендә һәм шагыйрь автобиографиясенә таянып ижат ителгән. Әсәрдә үткәннәргә әйләнәп карау зур урын алып тора. Бу «Поэмага чакыру» өлешендә үк ачык сизелә. Лирик герой анда яшьлегендә Әлмәткә килүе, үзенә яңа дөнья ачуы, уйга салырлык, хәтердә калырлык тормыш тәҗрибәсе туплавы турында яза:

Каршылады Әлмәт мине,
Ташларына ташлар бәрәп,
Ул ташларны жыя килдем,
Куя килдем мин күтәрәп

Күңел дигән корабыма,
Жаныма – жыр кәрваныма...
Тау кадәрле йөк төядем
Үз аңыма,
Дәрманыма.

Лирик герой, үзен башкалар белән чагыштырып, корган оям нигезендә ташлар ята, ә кемнекендәдер башлар ята, дигән нәтиҗәгә килә. Таш образы Кереш өлештә туры мәгънәсендә дә аңлашыла, ә читләтеп әйтелгән мәгънәләрен (кайгы, шатлык, корал...) авырлык төшенчәсә белән гомумиләштерергә мөмкин. Әйттик, югарыдагы өзеңтән, күргән авырлыктардан үзем – карашларым да формалашты, дигән фикер дә аңлашыла. Нигез ташын культлаштыру, таш йорты тотрыклылык символы итеп күзаллау, агачын исә таш нигезгә утырту... Болар борынгы кешенең нигез ташына бәйле ышануларының, йолаларының бик азын гына чагылдыра. Фәлсәфи-леккә зур урын биргән, милли фольклорны һәм дөнья сүз сәнгате традицияләрен яхшы белгән Р. Әхмәтжан шигъриятендә нигез ташы яңа тирән мәгънә ала. Бик борынгыда барлык халыктарда да йорт, кирмән, сарай салганда, гомерле булсын, хужаларының, халыкның гөнаһлары кичерелсен яисә бөтен дөнья сафлансын һәм яман көчләргә бирешмәсен дип, нигезенә кемне дә булса күмәп калдыру традициясе булган. Р. Әхмәтжанов аннан шулай ук бөтенләй яңача файдалана:

Таш астына салсам да мин
Жанның сыгып кайгыларын,–
Онытмагыз түбә астында
Мәңге гашыйк йөрәк барын.

«Поэмага чакыру»дан лирик геройның, бөтен тормышын янадан кичереп, ниндидер нәтижеләр ясау өчен, уйлануларын балачактан башлаячагы һәм сүзнең гомер ахырынача дәвам итәчәге аңлашыла. Шагыйрь эсәренен башында «биш моңайдым» жөмләсе ярдәмендә сөйләнәсе сүзләрнең сагышлылыгы хакында, ә иң соңгы строфада «Биш шигъри йөзегемә / Жем-жем кашлар куйрмын» юллары аша поэманың гүзәллегенә ишарәли.

«Беренче таш» нигез ташларының тарихи таш – «Ил хәсрәте иңгән таш» икәнлеген ача. Кайбер халыклар Дөнья үзеген таш формасында күзаллаган, кешене ераклардан таш белән килгән матдәләрдән яралган дип фаразлау бар. Р. Әхмәтжанов исә укучыны, Ил үзеген нигез ташы тәшкил итә, татарлар өчен бу болгар баба нигезенә ташы, дигән фикергә алып килә. «Беренче таш»ның татар әдәбиятындагы гүзәл эсәрләр белән күзгә артык бәрелмәгән бәйләнешләре бар. Х. Туфанның «Сөйли торган материя»сендә лирик мин үзен матдә дип атый, матдә буларак сөйләшә һәм бик борынгылыгын шушы рәвешчә яза:

Ераклардан, галактикалардан
Без бу жиргә бергә килдек ич,
Без матдәнәң безне тудырачак
Потенциаль көче идек ич.

Р. Әхмәтжан поэмасының беренче бүлегенә куелган эпиграфта таш телсез калган иң борынгы материя дип аталса да, сюжет башында ук телгә килә һәм ташның кеше кулында ничек итеп табыну объектына, сугыш-

жиңү-яулау-жәзалау коралына әверелү тарихын ачып бирә. Бу, шулай ук, ташларны тоемлы кеше ишетә ала, чөнки алар узганнан мәгълүмат саклый дигән ышануга барып тоташа. Ташбалта ясаган кешене шагыйрь тагын Х. Туфан ижатыннан алынган юллар белән хуплата: «Талантлы син, Кеше туганым!». Бу юлларда берәз ирония тоемлана. Р. Әхмәтжан поэмасы, инсанның булдыкылыгы, акылы тормышны бизәүгә, үзе һәм башкалар бәхетле, мул һәм жиңел яшәсен өчен хезмәт итәргә тиешлеген, әмма Кеше үз тарихының башында ук, ташның авырттырып бәрү һәм кисү сыйфатларын күреп алгач та, аннан күршеләрне юкка чыгару, байлыкларын талауда файдалану кирәк, дигән фикергә килүен сөйли. Талантлы кеше уйлап тапкан корал инде шул заманнарда ук аның үз башына житкән булып чыга.

«Икенче таш»та алдагы мотивлар тагын да киңәйтелә, тирәнәйтелә. Тарихылык мәгнәсен дә югалтмаган таш инде кабер, залим, туган жир ташлары булып аңлашыла. Алар үзара береккән төшенчәләр: Туган жирне каплаган кабер ташлары астында залимнәр дә, халыкны аларның золымыннан яклаган шагыйрьләр дә ята. Бүлекнең төп фикере эпиграфтан ук аңлашыла: «Тик шагыйрьләр яклаганга гына, Жирдә исән калдык, күрәсен». Бу бүлектә үз халкын тәмам юкка чыгудан саклап калган Кол Гали образы легендаларга таянып жанландырыла, аның сүзләре ярдәмендә, бомбаларга каршы тормаса, кешелекнең үк юкка чыгарга

мөмкинлеге искәртелә. Димәк, кеше таланты ярдәмендә таштан берьюлы күпләп үтерүче корал ясауга ук ирешелгән. Болар изге китаплардагы Адәм белән Хаува риваятенә барып тоташа. Алар, Тормыш агачы белән кызыксынасы урынга, Танып белү агачына йөз белән борыла һәм Эдемнан куыла, мәңге яшәү мөмкинлеген югалта, аларга хезмәттә узачак Жир тормышы язмышы бирелә.

Икенче ташны, бүлек эчтәлегеннән чыгып, яклау яисә туган жир ташлары дип гомумиләштерергә мөмкин, ә менә өченче бүлектә тасвирланганы зәһәр ташы кебек кабул ителә. Ходай Ожмахтан куылган Адәмгә, син яхшылыкны да, явызлыкны да беләсең инде, ди. Димәк, алар – кешенең булырга һәм берсе өстенлек итәргә мөмкин ике сыйфаты, эмма жан ияләре, еш кына, явызлыкны сайлый. Бу бүлектә елан турында борынгыдан килгән риваять бар. Белгәнәбезчә, аңа бәйлә ышанулар да күп. Сөйләшә торган елан Адәм белән Хауваның гөнаһ кылуында зур роль уйный, чөнки кешенең үлемсезлеген үзенә хәйләкәрлек белән тартып алырга тели. Р. Әхмәтжан поэмасында Жәһәннәмнән чыккан янартау күккә зәһәр ташын ата һәм аны елан йота. Жир асты көчләре белән бәйләнештәге һәм үтерүче булган елан авызындагы таш кеше өчен куркынычка әйләнә. Шагыйрь бу урында тагын тормышның капма-каршылыктардан торганлыгын искәртә, яхшылыкка – яманлык, дуска – дошман, тынычлыкка – сугыш булган кебек, нәфрәт янында мэхәббәт яшәгәнне әйтә:

Картлыктан кимеми
Еланның зәһәре.
Зәһәре – жирдәге
Мэхәббәт кадәрле.

Р. Әхмәтжанов мэхәббәтне гөл образы аша чагылдыра, еланны Жирне күмгән гөлләр жиңгәнне әйтә. Гүзәллекне, яшьлекне, бәхет-сөөнечне һәм башка төшенчәләрне аңлаткан әлеге образ шагыйрь ижатында шулай ук актив кулланышта. Шулай итеп, өченче бүлектә таш, жәһәннәм, янартау, язмыш ташы мәгънәләре янәшәсендә, мэхәббәтне дә аңлата, чөнки әлеге хис-көч нәфрәт ташына каршы куела. «Дүргенче таш»та исә бәхет, иркәләү, өләш һәм көрәш ташлары турында сөйләнә. Лирик мин белән очрашкан танышы, халык акылы һәм тәжрибәсе тупланган мөкальләргә каршы килеп, ташка аш белән бәрмәскә, ә халыкны яклап көрәшәргә чакыра. Алдагы бүлекләрдә сүз туган илне, туган жирне саклау турында барса, монда алар янәшәсенә ана телен яшәтү мәсьәләсе дә килеп өстәлә.

Бишенче таш – үлемгә каршы тору ташы да, бакчаныкы, гөлләрнеке, шагыйрь каләменеке дә... Бүлек ахырында аны Р. Әхмәтжанов, үлемгә бәрсә генә, шагыйрь каләменә сөрмә булачак яшен ташы, дип атый. Бу кисәктә автор, Туфан эсәрләрендәге мотивларны гына файдаланып калмый, сюжетка аның үзен дә алып керә. Ташлар санындагы авырлыктар күрәп – «биш кыямәт кичеп» туган жиренә кайткан шагыйрь ул. Туфан, халыкның, лирик мингә, «Бер алманы бишкә бүләек» дигән жыры аша, бер-берегез өчен үләргә эзерме,

дигән сорау куйганлыгын аңлата. Гомере буге таш кискән, таш жыйган, таш бәрүлэргә түзгән, «күз яше ташка эйлэнгән» Туфан лирик мингә якыная, чөнки Әлмәттә өч көн ташчы булып эшли.

Биш санына еш мөрәжәгать итсә дә, балачакта уйнаган уенда шул сандагы таш кына кулланылса да, көрәшкә әйдәгән сүзләр поэманы тәмамлый алса да, Р. Әхмәтжанов «Тагын бер таш» турында яза, әйтерсең, шуның белән лирик геройга, шагыйрьләргә, гомумән, татар халкына киләчәктә бәреләчәк ташларның чиксезлеген турында әйтәргә тели. Бу бүлеккә эпиграф куелмаган, чөнки алдан аның хакында язылып дип фаразланмаган, эчтәлегенә һәм төзелешенә алдан уйланылмаган:

Тәмамлайым дип торганда
Жырымны – «Бишташым»ны –
Кем кулыдыр таш атты
Тәрәзәм...

Берәүнең үчләнүе, шагыйрьне уйларыннан бүлүгә теләве аның хәтерен кабат яңартып жибәрә. Ул милләтте узган хәсрәтле елларны исенә төшерә һәм таш образын бөтенләй яңа шигъри контекстларга кертә, авыр елларда таштан аш кайнаткан аналар хакында яза, халык сөйләмдә, ижатында урын алган ташка бәйлә фикерләрдән чыгып, укучы алдына сораулар куя: «Ни ул – ташка табыну, / Ни була – таш ябыну?».

Язмабызда таш образына салынган барлык мәгънәви йөк, аның төрле ышанулар белән бәйләнешләре, образның күчмелелеге тулысынча тасвирланмаса да, әмма шул килеш тә Р. Әхмәтжановның аны оригиналь кон-

текстларга трансформацияләве аңлашыла. «Поэма белән сау-буллашу»да, мәсәлән, тәүге эпиграфтагы мотив бөтенләй башкача яңара: күп ташлар күтәрелә авырайган герой суга батмый, чөнки аның жаны таш түгел. Шагыйрь халыкны үзен, илен, телен сакларга чакыра, турыдан-туры сәяси мөстәкыйльлек сүзен кулланмаса да, халыкны үз илендә ирекле яшәве өчен көрәшкә әйдәве күренеп тора:

И Иделләр ага илләр буйлап,
Рухи Кораб иңди киңлекне...
Янмый калганнарын суга сала
Кемдер көчләп таккан кимлекнең.

Әсәрнең аерым торган «Кулларымда һаман ташлар уйный...» юллары белән тәмамлануында да зур мәгънә бар: әлегә берсә дә атылмаган, жай көткән көрәш-жавап ташлары ул. Аларның атылуы-атылмавы ирекке ничек ия булуга бәйле. Автор белән тиңләштерергә мөмкин лирик герой, үткәннәргә әйләнә карап, вакыйга-күренешләрен, эш-гамәлләрен тәнкыйди анализлауга, халкының көрәш тарихына, шул тарихта шагыйрьләрнең һәм, димәк, үзенең дә эш-гамәлләрен бәяләүгә сәләтле. Ул олыгайган саен рухи ныгый һәм камилләшә, үзенә үткәннән идеал итәрлек шәхесләр таба, яшәү һәм жан, милләтләрнең, илләрнең, Кешелекнең яшәү мәгънәсенә турында гыйбрәтле нәтижеләргә килә бара:

Жан – синекә, Яшәү!
Сабый чактан
Таш өстендә чәчәк булырга
Өйрәтсәң дә... чиксезлеген хәзер
Ни хыялга сыймый, ни уйга.

Таш – дөнъяның, мәңгелек-нең, күккә ашкан тауларның, Жир шарының нигезе булса, жан һәм фикер – кешенең, кеше – аерым гаиләнең, гаилә – халыкның, халык – илнең, ил исә Жир шарының асылын билгели, ди шагыйрь. Тау-ташлар кешене югарыга өндәргә, үзен мескен һәм ким итеп түгел, ә ирекле шәхес, ирекле милләт баласы итеп тоярга чакырырга тиеш, дип аңлата:

Ташлы таулар югарыдан торып,
Индерәләр жанга зурлыкны.
Халкым башы түгел,
Хәтта жирнең
Ташы күтәрәлмәй хурлыкны.

Р. Әхмәтҗан ижаты XX гасырның икенче яртысында метафоралы фикер йөртүне гаять көчәйтеп җибәрде. Ул башта поэтик аллегорияне нечкә, кеше күңеленең төпләрендә яткан хисләр белән үрде, ә аннан көчле агымга тиң хисләр һәм фикер ташкыны белән кушты. Шагыйрь гипербодалы тасвирдан кыю файдаланды, поэзиябезгә күпсанлы яңа образлар алып килде, үзеннән элгәреләр кулланган тропларның мәгънә чикләрен сизелерлек киңәйтте, бигрәк тә таш концептыннан шигърияттә файдалануның мөмкинлекләре гаять зур икәнлекне күрсәтте.

Әдәбият

- Әхмәтҗанов М.* Аучылар кибетендә // Соц. Татарстан. 1988. 13 август.
Галиев М. Тәңренәң тамгасы белән // Рәшит Әхмәтҗанов. Әсәрләр: 2 томда. Казан: Татар. кит. нәшр., 2013. Б. 7.
Галиуллин Т.Н. Дәгъва. Казан: Татар. кит. нәшр., 1995. Б. 230–231.
Зәйдуллин Р. Ташларны җыяр вакыт // Татарстан яшьләре. 1987. 26 май.
Рәшитов Ә. Иман яңартканда: публицистика, тәнкыйть. Казан: Татар. кит. нәшр., 1991. Б. 131–135.
Фәйзуллин Р. Нечкә хисле, батыр йөрәкле // Мәйдан. 2003. № 10. Б. 97–100.

Харрасова Рифә Фәтхрахман кызы,
филология фәннәре кандидаты, ТР ФА Г. Ибраһимов исемдәге
Тел, әдәбият һәм сәнгать институтының текстология бүлегә
өлкән фәнни хезмәткәре